

शैक्षणिक वर्ष २०२४-२५

कविकुलगुरु कालिदास संस्कृत विश्व
विद्यालय, रामटेक अंतर्गत नवीन
महाविद्यालयांना मान्यता देणेबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक : HTED-२९०१०/५/२०२४/८१९२१३-MHT-(HE-४)

मंत्रालय विस्तार भवन, मुंबई ४०० ०३२

दिनांक: १५ जुलै २०२४.

संदर्भ:

- १) शासन निर्णय क्र. एनजीसी २०१७/(२२९/१७)/मशि-४,
दिनांक १२.१०.२०१७.
- २) दिनांक ५.०७.२०२४ रोजी अधिसूचित करण्यात आलेला
महाराष्ट्र अधिनियम क्र. XXIV/२०२४, महाराष्ट्र सार्वजनिक
विद्यापीठ (सुधारणा) अधिनियम, २०२४.

शासन निर्णय:-

कविकुलगुरु कालिदास संस्कृत विश्वविद्यालय, रामटेक अधिनियम, १९९७ आणि संदर्भाधीन शासन निर्णयान्वये विहित केलेल्या कार्यपद्धतीनुसार, राज्यातील कविकुलगुरु कालिदास संस्कृत विश्वविद्यालय, रामटेक, नागपूर या विद्यापीठाने शैक्षणिक वर्ष २०२४-२५ साठी शासन निर्देशानुसार नवीन महाविद्यालयांचे प्रस्ताव मान्यतेसाठी शासनाकडे मान्यतेसाठी अग्रेषित केले आहेत. सदर प्रस्तावांची संदर्भाधीन शासन निर्णयान्वये विहित करण्यात आलेल्या निकषांप्रमाणे छाननी करण्यात आली. शासनस्तरावर केलेल्या छाननीनुसार पात्र ठरलेल्या प्रस्तावांना कविकुलगुरु कालिदास संस्कृत विश्वविद्यालय, रामटेक अधिनियम, १९९७ मधील कलम ६२(५) अन्वये शासनास प्राप्त अधिकारानुसार सोबतच्या विवरणपत्र-अ मध्ये नमूद केलेल्या एकूण २ नवीन महाविद्यालयांना खालील अटी व शर्तीच्या अधिन राहून कायम विना अनुदान तत्वावर मंजूरी देण्यात येत आहे.

अटी व शर्ती :-

१. महाविद्यालयांची मान्यता ही शासनाच्या प्रचलित धोरणानुसार कायम विना अनुदानित तत्वावर राहिल. तसेच सदर महाविद्यालयांच्या शिक्षक व शिक्षकेतर कर्मचा-यांचे वेतन व वेतनेतर दायित्व शासनावर असणार नाही.
२. महाविद्यालय/संस्थेने त्यांच्या विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत, असे हमीपत्र रु. १००/- च्या नॉन ज्युडीशियल स्टॅम्प पेपरवर सादर करावे.
३. महाविद्यालयांनी, संबंधित विद्यापीठाने विहित केलेल्या निकषांनुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार अध्यापक/कर्मचारी वर्ग नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी करावी आणि तदनंतरच उपरोक्त अट क्र. २ मधील प्रमाणपत्र प्रमाणित करून विद्यापीठास द्यावे.
४. महाविद्यालयाने/संस्थेने हमीपत्र सादर केल्याशिवाय आणि तसे विभागीय सहसंचालकांचे प्रमाणपत्र प्राप्त झाल्याशिवाय तसेच विद्यापीठ अनुदान आयोगाच्या (ऑफिलिएशन ऑफ कॉलेजस बाय युनिव्हर्सिटीज) रेग्युलेशन २००९ मध्ये महाविद्यालयांना संलग्नीकरण देण्याबाबत विहित निकषांची

पूरुतता केल्याशिवाय संबंधित महाविद्यालयांना संलग्नीकरण देण्याची कार्यवाही विद्यापीठाने करु नये.

५. महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.

६. नवीन महाविद्यालयांच्या प्रस्तावातील नॅक व अन्य त्रुटीच्या पूर्ततेची खातरजमा करण्याची जबाबदारी संबंधित विद्यापीठाची राहिल. त्याचप्रमाणे सदर त्रुटी पूर्तता ६ महिन्यांच्या आत न झाल्यास सदर मान्यता आपोआप रद्द होईल. याबाबत आवश्यक कार्यवाही करण्याची दक्षता संबंधित विद्यापीठांनी घ्यावी. सदर कारणास्तव मान्यता रद्द झाल्यास विद्यार्थ्यांच्या समायोजनाची कार्यवाही संबंधित सहसंचालक, उच्च शिक्षण यांनी करावी.

७. विद्यापीठांनी शासन निर्णयाचे अवलोकन केल्याशिवाय संलग्नता देण्याची प्रक्रिया सुरु करु नये. विद्यापीठांनी संलग्नतेबाबतचा पूर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण यांना पाठवावा.

८. संबंधित विद्यापीठांनी व विभागीय सहसंचालकांनी मंजूर करण्यात आलेल्या नवीन महाविद्यालयांचा नियतकालिक आढावा घेऊन, सदर महाविद्यालयांमध्ये मंजूर विद्यार्थी संख्येच्या ५०% किंवा त्यापेक्षा कमी विद्यार्थी दिसून आल्यास, सदर महाविद्यालयांची मान्यता रद्द समजून तसे आदेश विभागीय सहसंचालकांनी काढावेत आणि ते शासन व संबंधित विद्यापीठाकडे पाठवावेत.

२. सार्वजनिक विद्यापीठ अधिनियम, २०१६ मध्ये सार्वजनिक विद्यापीठांच्या अधिनस्त नवीन महाविद्यालयांना अंतिम मान्यता देण्याची मुदत १५ जून अशी आहे. शासन अधिसूचना दि. ०५.०७.२०२४ अन्वये सार्वजनिक विद्यापीठांतर्गत नवीन महाविद्यालयांना मान्यता देणेबाबतची अंतिम मुदत १५ जुलै पर्यंत वाढविण्यात आली आहे. संदर्भाधिन शासन निर्णयातील तरतुदीनुसार कविकुलगुरु कालिदास संस्कृत विश्वविद्यालय, रामटेक अंतर्गत नवीन महाविद्यालयांना अंतिम मान्यता देणेबाबतची अंतिम मुदत १५ जून अशी आहे. सार्वजनिक विद्यापीठांप्रमाणेच कविकुलगुरु कालिदास संस्कृत विश्वविद्यालय, रामटेक अंतर्गत नवीन महाविद्यालयांना अंतिम मान्यता देण्याची मुदत सक्षम प्राधिकरणाच्या मान्यतेने, १५ जुलै पर्यंत वाढविण्यात आली आहे.

३. सदर शासन आदेश महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक सांकेतांक २०२४०७१५११२४०५१४०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अशोक मांडे)

उप सचिव, महाराष्ट्र शासन

प्रति,

- १) मा. राज्यपाल यांचे प्रधान सचिव, राजभवन, मुंबई.
- २) मा. मुख्यमंत्री यांचे अपर मुख्य सचिव, मंत्रालय, मुंबई.
- ३) मा. उपमुख्यमंत्री यांचे सचिव, मंत्रालय, मुंबई.
- ४) मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई.

- ५) प्रधान सचिव, उच्च व तंत्र शिक्षण विभाग, मंत्रालय, मुंबई.
- ६) कुलसचिव, कवी कुलगुरु कालिदास संस्कृत विश्व विद्यालय, रामटेक.
- ७) संचालक, उच्च शिक्षण, महाराष्ट्र राज्य, पुणे.
- ८) सर्व संबंधित विभागीय सहसंचालक, उच्च शिक्षण, महाराष्ट्र राज्य.
- ९) संबंधित संस्था (विद्यापीठामार्फत)
- १०) निवड नस्ती (मशि-४).

शासन निर्णय क्रमांक : शासन निर्णय क्रमांक : HTED-२९०१०/५/२०२४/८११२१३-MHT-(HE-४)

दिनांक १५ जुलै, २०२४ सोबतचे

विवरणपत्र-अ

| अ.क्र. | संस्था / प्रस्तावित महाविद्यालयाचे नाव | प्रस्तावित विद्याशाखा |
|--------|---|--|
| १ | २ | ३ |
| १. | महर्षी पाणिनी बहुउद्देशिय सेवाभावी संस्था, निपाणी पोखरी ता.जि. जालना राजमाता जिजाऊ वरिष्ठ महाविद्यालय, सुलजगांव, ता.सिंदखेडराजा, जि. बुलढाणा - ४४३२०३ | १. बी.ए. (योगशास्त्र) २. बी. एससी. (योगिक सायन्स) |
| २. | चांडिकामाता बहुउद्देशिय सेवाभावी संस्था, भातखेडा, ता. बदनापूर, जि. जालना छत्रपती शिवाजी महाराज महाविद्यालय, भातखेडा, ता. बदनापूर जि. जालना-४३१२१३ | १. बी.ए. (योगशास्त्र) २. बी.ए. (किर्तनशास्त्र) |

(अशोक मांडे)

उपसचिव, महाराष्ट्र शासन